

सह संचालक (महानगरपालिका लेखापरीक्षण शाखा), स्थानिक निधी लेखापरीक्षा, रायगड भवन, नवी मुंबई कार्यालयांतर्गत दिर्घकाळ रिक्त राहणारी पदे भरण्यासाठी महानगरपालिकांचे महसूल विभाग निहाय गट तयार करणे व पदांचे वर्गीकरण करणेबाबत .

**महाराष्ट्र शासन
वित्त विभाग**

शासन निर्णय क्रमांक सेवाप्र- २०१९/प्र.क्र.१४०/कोषा प्रशा-३.

मंत्रालय, मुंबई ४०००३२

दिनांक: ३१ जानेवारी, २०२०

वाचा-

- १) वित्त विभाग, शासन निर्णय क्र.स्थानिके -१०१०/प्र.क्र.२६-ब/विमा प्रशा, दिनांक: ३१ मार्च, २०११.
- २) वित्त विभाग, शासन निर्णय क्र.संकीर्ण-२०११/प्र.क्र.१२७/कोषा प्र-३, दिनांक: २३ फेब्रुवारी, २०१२.
- ३) वित्त विभाग, शासन निर्णय क्र.सेवाप्र.-२०१२/प्र.क्र.४१/कोषा प्र-३, दिनांक : २३ मे, २०१२.
- ४) वित्त विभाग, शासन निर्णय क्र.सेवाप्र.-२०१२/प्र.क्र.९९/कोषा(प्रशा-३), दिनांक : ६ ऑक्टोबर, २०१२.
- ५) वित्त विभाग, शासन निर्णय क्र.सेवाप्र.-२०१२/प्र.क्र.११८/कोषा(प्रशा-३), दिनांक: १८ नोव्हेंबर, २०१३.

प्रस्तावना-

१३ व्या वित्त आयोगाच्या शिफारसीनुसार संदर्भ क्र. १ अन्वये राज्यातील सर्व महानगरपालिकांचे लेखा परीक्षण स्थानिक निधी लेखापरीक्षा संचालनालयामार्फत करण्यात येत आहे. संदर्भ क्र. २ अन्वये सर्व महानगरपालिकांचे लेखापरीक्षण तसेच राज्यातील सर्व नागरी स्थानिक स्वराज्य संस्थांच्या लेख्यांवरील लेखापरीक्षा पुनर्विलोकन अहवाल तयार करण्यासाठी स्थानिक निधी लेखापरीक्षा संचालनालय यांच्या आस्थापनेवर ११९ पदे निर्माण करण्यात आली आहेत. संदर्भ क्र. ४ अन्वये महानगरपालिका लेखा परीक्षणाच्या कामामध्ये सुसूत्रता आणणेसाठी सदरची पदे ३ उप विभागात विभागण्यात आली आहेत. तदनंतर संदर्भ क्र. ५ अन्वये लेखापरीक्षणासाठी मंजूर असलेल्या पदांची फेररचना करण्यात आली व या कार्यालयांतर्गत १२ पदांची वाढ करून एकूण १३१ पदे मंजूर करण्यात आली आहेत.

सदर १३१ पदांपैकी राज्यातील २७ महानगरपालिकांचे लेखापरीक्षण करण्यासाठी प्रत्यक्षात सहाय्यक संचालक, लेखापरीक्षा अधिकारी, सहाय्यक लेखापरीक्षा अधिकारी यांची एकूण ९२ पदे मंजूर आहेत. लेखापरीक्षणासाठी उप विभाग १ मध्ये १७ पदे, उप विभाग २ मध्ये ३५ पदे व उप विभाग ३ मध्ये ४० पदे या प्रमाणे विभागाणी केली आहे.

सदयस्थितीत उप विभाग १ मध्ये २ महानगरपालिका, उप विभाग २ मध्ये १२ महानगरपालिका व उप विभाग ३ मध्ये १३ महानगरपालिका समाविष्ट आहेत. यापैकी उपविभाग - २ व उपविभाग - ३ यांचे भौगोलिक क्षेत्र फारच मोठे व महानगरपालिकांची संख्या जास्त असल्याने तसेच अधिनस्त महानगरपालिकामधील अंतरही जास्त असल्याने कार्यरत अधिकारी यांना एका महानगरपालिकेचे लेखापरीक्षण पूर्ण झाल्यावर दुसऱ्या इतर महानगरपालिकासाठी विभिन्न ठिकाणी सातत्याने जावे लागते. यास्तव विभागात बदली व पदोन्नतीसाठी विकल्प प्राप्त होत नसल्याने मोठ्याप्रमाणात पदे रिक्त राहत आहेत. कार्यालय निर्मितीपासून ३० ते ४०% पदे सतत रिक्त राहिल्याने लेखापरीक्षणातील प्रलंबितता सातत्याने वाढत असल्याचे दिसून आले आहे. सद्या अस्तित्वात असलेल्या उपविभागांतर्गत महसूल विभाग निहाय महानगरपालिकांचे गट व त्याकरिता स्वतंत्ररित्या कार्यरत पदांचे वर्गीकरण करण्याची बाब शासनाचे विचाराधीन होती.

शासन निर्णय:-

महानगरपालिकांचे लेखापरीक्षण कामकाजात गतिमानता आणून लेखापरीक्षणातील प्रलंबितता दूर करण्यासाठी तसेच उपविभाग निहाय वेळोवेळी रिक्त राहणारी पदे प्राधान्याने भरण्यासाठी उपविभागांतर्गत सद्यस्थितीत कार्यरत सहाय्यक संचालक, लेखापरीक्षा अधिकारी व सहाय्यक लेखापरीक्षा अधिकारी या पदांचे महसूल विभाग निहाय विभाजन करण्यास खालीलप्रमाणे शासन मंजूरी देण्यात येत आहे.

महसूल विभाग निहाय महानगरपालिकांचे गट व त्याकरिता मंजूर पदे

अ. क्र.	उपविभाग	महसूल विभाग	अधिनस्त महानगरपालिकेचे गट	पदे			
				सहाय्यक संचालक	लेखापरीक्षा अधिकारी	सहाय्यक लेखापरीक्षा अधिकारी	एकूण
१	उपविभाग - १	कोकण २	मुंबई, नवी मुंबई	२	५	१०	१७
			एकूण	२	५	१०	१७
२	उपविभाग - २	कोकण २	ठाणे, कल्याण-डोंबिवली, उल्हास नगर, भिवंडी - निजामपूर, मिरा भाईंदर	२	४	७	१३
		कोकण १	विसई-विरार, पनवेल	०	२	४	६
		पुणे विभाग	पुणे, पिंपरी - चिंचवड, सांगली, कोल्हापूर, सोलापूर	३	४	९	१६
			एकूण	५	१०	२०	३५
३	उपविभाग - ३	औरंगाबाद विभाग	औरंगाबाद, नांदेड, परभणी, लातूर	२	३	६	११
		नाशिक विभाग	नाशिक, मालेगाव, धुळे, जळगाव, अहमदनगर	२	५	८	१५
		नागपूर विभाग	नागपूर, चंद्रपूर	१	२	६	९
		अमरावती विभाग	अमरावती, अकोला	१	२	२	५
			एकूण	६	१२	२२	४०
			एकूण एकंदर	१३	२७	५२	९२

उपरोक्तपणे महसूल विभागनिहाय पदांचे विभाजन करताना उपविभाग - १, २ व ३ यासाठीची आस्थापना पूर्वीप्रमाणेच राहिल. याबरोबरच लेखापरीक्षणाची तातडीची बाब, विशेष लेखापरीक्षण, पुर्नर्विलोकन अहवाल कामकाज, शासन स्तरावरून सोपविण्यात आलेली कामे यासाठी एका महसूली विभागात कार्यरत असलेल्या अधिकाऱ्यांच्या सेवा इतर महसूली विभागातील महानगरपालिकांच्या लेखापरीक्षणासाठी तात्पुरत्या स्वरूपात वर्ग करण्याचे अधिकार संचालक/सह संचालक (महानगरपालिका लेखापरीक्षण), स्थानिक निधी लेखापरीक्षा संचालनालय यांना राहतील. तसेच यापुढे नव्याने निर्माण होणाऱ्या महानगरपालिकांचा समावेश यथास्थिती त्या त्या महसूल विभागात समाविष्ट करण्यात येईल.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२००२०११५१३८४५०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शुभांगी शेठ)

सह सचिव, महाराष्ट्र शासन

प्रत-

- १) प्रधान सचिव, सामान्य प्रशासन विभाग, मंत्रालय, मुंबई.
- २) प्रधान सचिव, नगर विकास विभाग, मंत्रालय, मुंबई.
- ३) सर्व महानगरपालिका आयुक्त.
- ४) संचालक, लेखा व कोषागारे, मुंबई.
- ५) संचालक, स्थानिक निधी लेखापरीक्षा संचालनालय, कोकण भवन नवी मुंबई
- ६) महालेखापाल-१/२ (लेखा परीक्षा/लेखा व अनुज्ञेयता) मुंबई/नागपूर
- ७) महालेखापाल, महाराष्ट्र, मुंबई
- ८) अधिदान व लेखा अधिकारी कार्यालय, मुंबई
- ९) सर्व विभागीय सह संचालक, स्थानिक निधी लेखा परीक्षा संचालनालय
- १०) सर्व जिल्हा कोषागार अधिकारी
- ११) कार्यासन अधिकारी (प्रशा-४/अर्थसं-७/वित्तीय सुधारणा/कोषा प्रशा-१/२)
- १२) निवड नस्ती, कोषा प्रशा-३